

रानी दुर्गावती विश्वविद्यालय, जबलपुर

मिनिट टू मिनिट दीक्षांत कार्यक्रम की हुई रिहर्सल

- रादुविवि 33वें ऑफ लाईन-ऑनलाईन दीक्षांत समारोह में आज होगी फुल ड्रेस रिहर्सल
- कोरोना गाइड लाईन का सख्ती से हो रहा पालन, विवि स्वास्थ्य केन्द्र की टीम की सघन जांच के बाद ही मिला प्रतिभागियों को प्रवेश

जबलपुर 10 जनवरी। रानी दुर्गावती वि.वि. में 12 जनवरी, 2022 को ऑफ लाईन-ऑनलाईन मोड में आयोजित होने वाले 33 वें दीक्षांत समारोह के लिए सोमवार को रिहर्सल के दूसरे दिन पं. कुंजीलाल दुबे प्रेक्षागृह में माननीय कुलपति प्रो. कपिल देव मिश्र के मार्गदर्शन में सभी संकायाध्यक्षों ने अपनी भूमिका का निर्वहन किया। मप्र शासन द्वारा जारी नई कोरोना गाइड लाईन का अक्षरशः पालन करते हुए कुलसचिव प्रो. बृजेश सिंह की उपस्थिति में दीक्षांत समारोह आयोजन समिति द्वारा सभी संकायाध्यक्षों कुलपति, कुलसचिव को दीक्षांत दायित्वों के पालन और क्रमशः उपाधियों व स्वर्णपदकों उद्घोषणा इत्यादि की रिहर्सल करवाई।

दूसरे दिन रिहर्सल की जानकारी देते हुए दीक्षांत समारोह आयोजन समिति संयोजक ने बताया कि कोरोना गाइडलाईन का पालन करते पं. कुंजीलाल दुबे प्रेक्षागृह दीक्षांत भवन में आयोजित सारे कार्यक्रम की मिनिट टू मिनिट रिहर्सल करायी गयी। वैदिक मंत्रोच्चारण के बीच दीक्षांत यात्रा निर्धारित समय के अनुसार निकाली गयी। सभी संकायाध्यक्षों ने अपने-अपने संकाय के उपाधि धारकों के नामों की घोषणा की। इसके बाद एक-एक कर प्रतिभागियों को उपाधियों और स्वर्णपदकों के वितरण की रिहर्सल सम्पन्न हुई। फाइनल रिहर्सल 11 जनवरी को फुल ड्रेस रिहर्सल के रूप में होगी जिसमें विवि के सभी संकायाध्यक्ष दीक्षांत परिधानों में मौजूद रहेंगे।

विवि स्वास्थ्य केन्द्र की टीम ने जांच के बाद दिया प्रवेश-

सभी प्रतिभागियों को दीक्षांत प्रेक्षागृह में प्रवेश से पूर्व विवि के वैदही स्वास्थ्य केन्द्र की टीम द्वारा जांच के बाद ही प्रवेश दिया गया। इसकी जानकारी देते हुए विवि स्वास्थ्य केन्द्र चिकित्सक डॉ. संजय श्रीवास्तव ने बताया कि दीक्षांत प्रेक्षागृह के प्रवेशद्वार पर सभी प्रतिभागियों की जांच के लिए विवि एमएलटी-बीवोक के 11 वॉलेन्टियर की टीम लगाई गयी है जो निर्धारित गाइड लाईन के अनुसार नॉन कांटेक्ट इन्फ्रारेड थर्मामीटर से प्रतिभागियों की टेम्प्रेचर जांच, मास्क की जांच एवं वैक्सीन के दोनो डोज लगे होने के प्रमाणपत्र की वेरिफिकेशन कर रहे हैं।

प्रेक्षागृह में सीमित संख्या में प्रवेश, परिजन होंगे ऑनलाईन शामिल-

दीक्षांत समारोह आयोजन समिति संयोजक प्रो. सुरेन्द्र सिंह ने बताया कि दीक्षांत समारोह में शामिल सभी उपाधिधारकों एवं स्वर्णपदक विजेताओं को आयोजन से पूर्व ऑनलाईन लिंक भेजी जाएगी, जिसके जरिए सभी उपाधिधारक एवं स्वर्णपदक विजेताओं के परिजन वर्चुअल रूप से कार्यक्रम में जुड़ेंगे। दीक्षांत समारोह का यूट्यूब के माध्यम से सीधा प्रसारण होगा। रिहर्सल के दौरान विवि के पं. कुंजीलाल दुबे प्रेक्षागृह में नई कोरोना गाइड लाईन के अनुसार निर्धारित संख्या में ही प्रवेश दिया जा रहा है। मुख्य कार्यक्रम के दौरान मंच पर माननीय अतिथिगण, माननीय कुलपति, कुलसचिव एवं संकायाध्यक्ष मौजूद रहे वहीं प्रेक्षागृह की सीटों को सोशल डिस्टेंसिंग के अनुसार सेट करके उनमें सिर्फ उपाधिधारक एवं स्वर्णपदक विजेता प्रतिभागियों को बैठाया गया व आयोजन में शामिल वॉलेन्टियर भी कोरोना

गार्ड लाईन, सोशल डिस्टेंसिंग का पालन करते हुए मौजूद रहे। दीक्षांत रिहर्सल में संकायाध्यक्ष प्रो. राकेश बाजपेयी, प्रो. धीरेन्द्र पाठक, प्रो. रामशंकर, प्रो. अलका नायक, विवि छात्र कल्याण अधिष्ठाता प्रो. विवेक मिश्र, प्रो. एन.जी. पेण्डसे, प्रो. एस.एस. संधु, प्रो. दिव्या चंसोरिया, प्रो. दिव्या बागची, प्रो. ममता राव, श्री अश्विनी जायसवाल, डॉ. अमित कुमार गुप्ता, डॉ. अधिकेश राय, सहायक कुलसचिव सुश्री मीनल गुप्ता, श्रीमती रजनी शर्मा, विवि यंत्री श्री विनोद जारोलिया आदि मौजूद रहे।